

እንኳን ለጌታችን ለኢየሱስ ክርስቶስ የልደት በዓል በሰላም አደረሳችሁ።

Merry Christmas!!!



ክብር ለእግዚአብሔር በኦርያም ይሁን ሰላምም በምድር ለሰውም በጎ ፈቃድ።

Glory to God in the highest, and on earth peace, good will toward men.

የልደት ማኅሌት

ስቡሕ ፡ ወውዱስ ፡

መልክዐ ፡ ሥላሴ

ሰላም ፡ ለአጸብዒክሙ ፡ እለ ፡ እምአጽፋር ፡ ኢይትሌለዩ፤
ለቤትክሙ ፡ ሥላሴ ፡ ዘኢየሁዳልቅ ፡ ንዋዩ፤
አመ ፡ አብዐልክሙ ፡ ሰብአ ፡ ድኅረ ፡ አንደዩ ፡ ጌጋዩ፤
ዘኢርእዩ ፡ እምቅድመ ፡ ዮም ፡ መላእክተ ፡ ሰማይ ፡ ርእዩ፤
ወአግብርተ ፡ ሰብእ ፡ መላእክት ፡ ተሰምዩ።

ዚቅ

ርዕይዎ ፡ ኖሎት ፡ አእኩትዎ ፡ መላእክት ፡ ለዘተወልደ ፡ እምማርያም
እምቅድስት ፡ ድንግል፤
ዮም ፡ ሰማያዊ ፡ በጎል ፡ ሰበክ።

ነግሥ

ሰላም ፡ ለልደትክ ፡ ኦ ፡ አማኑኤል፤
ዘቀዳሚ ፡ ወዘደኃሪ ፡ ብሉዮ ፡ መዋዕል፤
ኢየሱስ ፡ ክርስቶስ ፡ ዘአብ ፡ ቃል፤
እፎ ፡ እፎ ፡ አግመረተክ ፡ ድንግል፤
ወእፎ ፡ አንዘ ፡ አምላክ ፡ ሰከብክ ፡ በጎል።

ዚቅ

በጎል ፡ ሰከብክ ፡ በአጽርቅት ፡ ተጠብለለ ፡ ውስተ ፡ ማኅፀነ ፡ ድንግል ፡
ኅደረ ፡ እፎ ፡ ተሴሰዩ ፡ ሐሊብ ፡ ከመ ፡ ሕፃናት

መልክዐ ፡ ኢየሱስ ፡

ሰላም ፡ ለአጽፋረ ፡ እዴክ ፡ ዘሕበሪሆን ፡ ጸዐዳ፤
በምግባር ፡ ወግእዝ ፡ እለ ፡ ይትዋሐዳ፤
ኢየሱስ ፡ ክርስቶስ ፡ ምስፍና ፡ አባሉ ፡ ለይሁዳ።
ለመንግሥትክ ፡ ሰፋኒት ፡ እንዘ ፡ ይትመሐለሉ ፡ ዐውዳ፤
ሰብአ ፡ ሰገል ፡ አወፈዩ ፡ ጋዳ።

ዚቅ

አንፈርዳጹ ብብዓ ፡ ሰገል ፡ አምኃሆሙ ፡ አምጽኡ ፡
መድምመ ፡ ረኪብሙ ፡ ሕፃነ ፡ ዘተወልደ ፡ ለነ።

ምስባክ

ነገሥተ፡ ተርሴስ፡ ወደሰያት፡ አምኃ፡ ያበው፡ ፡ ፤
ነገሥተ፡ ሳባ፡ ወፀረብ፡ ጋዳ፡ ያመጽኡ፡ ፤
ወይሰግዱ፡ ሎቱ፡ ፤ ኹሎሙ፡ ነገሥተ፡ ምድር ።

ምልጣን

ዮም፡ ፍሥሐ፡ ኮነ፡ በእንተ፡ ልደቱ፡ ለክርስቶስ ፤
እም፡ ቅድስት፡ ድንግል፡ ውእቱ፡ ኢየሱስ፡ ክርስቶስ ፤
ዘሎቱ፡ ሰብአ፡ ሰገል፡ ሰገዱ፡ ሎቱ ።
አማን፡ መንክር፡ ስብሐተ፡ ልደቱ ።

እስመለዓለም

ተወልደ፡ ኢየሱስ፡ በቤተልሔም፡ ዘይሁዳ ፤
አዋልደ፡ ጢሮስ፡ አሜሃ፡ ይሰግዳ ፤
ሰብአ፡ ሰገል፡ አምጽኡ፡ ሎቱ፡ ጋዳ ፤
ወይትኃሠያ፡ አዋልደ፡ ይሁዳ ።

ፀደት

አማን፡ በአማን፡ አማን፡ በአማን፡
መንክር፡ ስብሐተ፡ ልደቱ ።

ዕዝል

በገል፡ ሰከበ፡ በአጽርቅት፡ ተጠብለለ ፤
ውስተ፡ ማኅጸነ፡ ድንግል፡ ኃደረ ፤
ዮም፡ ተወልደ፡ እግዚእ፡ ወመድኅን፡ ቤዛ፡ ኹሉ፡ ዓለም

ሰላም

ተሣኃልከ፡ እግዚአ፡ ምድረከ፡ ሃሌ፡ ሉያ፡ ሃሌ፡ ሉያ፡
ንሰብክ፡ ወልደ፡ እምዘርዓ፡ ዳዊት፡ ዘመጽኡ፡ ወተወልደ፡ በሥጋ ፤
ሰብእ፡ እንዘ፡ ኢየሐርቅ፡ እመንበረ፡ ስብሐቲሁ ፤
ውስተ፡ ማኅጸነ፡ ድንግል፡ ኃደረ፡ ሥጋ፡ ኮነ፡ ወተወልደ ።

ትጉሃን፡ የአምኑ፡ ልደቶ፡ ወሱራፊል፡ ይቀውሙ፡ ዓውዶ ፤
መጽኡ፡ ይቤዝወነ፡ ውስተ፡ ዓለም፡ የሀበነ፡ ሰላም፡ ጋዳ ።
ያበው፡ ቁርባነ፡ መጽኡ፡ ከመ፡ ይቤዙ፡ ዓለም ፤
የሀበነ፡ ሰላም፡ ጋዳ፡ ያበው፡ ቁርባነ

ምስባክ

የሐዩ፡ ወይሁብዎ፡ እምወርቅ፡ ዐረብ፡ ወዘልፈ፡ ይጸልዩ፡ በእንቲአሁ
ወኹሎ፡ አሚረ፡ ይድኅርዎ